

صبح خواب میں نظر آتے ہیں۔ وہ انہیں عیسیٰ ابن اللہ کی صورت میں نظر آتے ہیں اور انہیں گتسنی، گلگتا، مردوں میں سے دوبارہ جی اٹھنے اور آسمان کی طرف چلنے کے معجزات دکھاتے ہیں۔ چنانچہ یہ لوگ جن کا اس سے پہلے عیسائیوں سے کبھی تعلق واسطہ نہیں رہا انجیل (عہد نامہ جدید) کی طرف رجوع کر رہے ہیں جو عیسیٰ کی کتاب ہے۔

بتایا جاتا ہے کہ سعودی عرب کے بہت سے باشندے بطور خاص عہد نامہ جدید خریدنے کے لیے اپنے ملک سے باہر گئے ہیں۔ ایک کارکن نے آپریشن موبلائزیشن کو بتایا ہے کہ ہائیل کی طلب میں بے پناہ اضافے کی وجہ سے اسے ہزاروں کی تعداد میں فراہم کرنا ناممکن ہو گیا ہے۔ (رپورٹ: کرسمس، بیرالٹا)

مشرق وسطیٰ

طیجی جنگ پر چرچوں کا فوری رد عمل

عراق اور کویت میں عراقی ہوزیشنوں پر امریکہ اور اس کے اتحادیوں کے ہوائی حملوں (جو 17 جنوری کو مقامی وقت کے مطابق صبح سویرے شروع ہوئے۔) کا آغاز ہوتے ہیں فوری جنگ بندی کی کئی چرچ ابیلیں جاری کی گئیں۔

ورلڈ کونسل آف چرچز (ڈبلیو سی سی) کے جنرل سیکرٹری امیلیو کاسترو نے اسے "تاریخ کے المناک لمحے" سے تعبیر کیا۔ ان کے الفاظ میں "طیج میں ایک ایسی جنگ شروع ہو چکی ہے جو از حد خطرناک ہے اور جس کے نتائج کے بارے میں کوئی پیش گوئی نہیں کی جاسکتی۔ جنگ ناقابل تصور انسانی مصائب کا سبب بنے گی۔" انہوں نے کہا کہ ڈبلیو سی سی امریکی حکومت کے "جنگ شروع کرنے" کے فیصلے پر افسوس کا اظہار کرتی ہے۔ اسے اس بات سے بھی مایوسی ہوئی ہے کہ اقوام متحدہ بحران کا پرامن حل تلاش کرنے میں ناکام رہی۔ امیلیو کاسترو نے اس امر پر بھی افسوس کا اظہار کیا کہ عراقی حکومت نے بین الاقوامی ایلیلوں کا مثبت جواب نہیں دیا۔"

ڈبلیو سی سی "فوری جنگ بندی اور حالت جنگ کے خاتمے کا مطالبہ کرتی ہے۔ تمام فریقوں کو چاہیے کہ وہ حق و انصاف پر مبنی پرامن حل کی تلاش کے لیے مذاکرات کا آغاز کریں۔ ڈبلیو سی سی اقوام متحدہ کی سلامتی کونسل پر زور دیتی ہے کہ وہ بین الاقوامی امن اور سلامتی قائم رکھنے کی اپنی بنیادی ذمہ داری کو دوبارہ اپنے ہاتھوں میں لے لے۔"